

“मुख्य लेखा परिक्षक, जल व सिंचन,  
महाराष्ट्र राज्य” हे स्वतंत्र कार्यालय निर्माण  
करण्याबाबत.

**महाराष्ट्र शासन  
जलसंपदा विभाग  
शासन निर्णय क्रमांक: मुलेप-२०१६/(प्र.क्र.६५/१६)/लाक्षेवि (आस्था)**

मादाम कामा मार्ग, हुतात्मा राजगुरु चौक,  
मंत्रालय, मुंबई -४०० ०३२.  
दिनांक :- १८ मे, २०१६.

**वाचा**

- १) शासन निर्णय, वित्त विभाग, क्र. ईआरडब्ल्यू-१०८३/सीआर-६११/८३/एडीएम-९, दि. ८/३/१९८४.
- २) शासन निर्णय, वित्त विभाग, क्र.१०९२/सीआर/८०६/व्यय-६, दिनांक १५/१०/१९९२.
- ३) शासन निर्णय, जलसंपदा विभाग, क्र. आढावा-१००२/३३५/२००२/आ.(प्रशि.), दि.६/२/२००३.
- ४) शासन निर्णय, पाटबंधारे विभाग, क्र. संकीर्ण-१००३/७३/२००३/ लाक्षेवि.(आस्था.) दि. २८/७/२००४
- ५) शासन निर्णय, जलसंपदा विभाग, क्र. पावासं-२०१३/६१/२०१३/ लाक्षेवि.(आस्था.), दि. १६/६/२०१४.

**प्रस्तावना**

राज्यात सतत निर्माण होणाऱ्या पाणी टंचाईवर मात करण्यासाठी उपलब्ध होणाऱ्या पाण्याच्या प्रत्येक थेंबाचा नियोजनपूर्वक व काटकसरीने वापर करण्याचे शासनाचे धोरण आहे. यासाठी पर्याप्त स्रोत निर्मिती बरोबरच पाणी वापराची कार्यक्षमता वाढविणे, पाणी व्ययावर अंकुश ठेवणे तितकेच गरजेचे आहे. यासाठी विविध प्रयोजनार्थ होणाऱ्या पाणी वापराचे नियतकालिक परिक्षण होणे गरजेचे आहे. ज्यातून पाणी व्ययाची तसेच पाणी बचतीची क्षेत्रे (Area) निदर्शनास येऊन त्या अनुषंगाने वेळचेवेळी आवश्यक उपाययोजना करणे व्यवस्थापनास (Management) शक्य व्हावे यासाठी प्रती वर्षी राज्यात उपलब्ध होणारे पाणी, त्याचे नियोजन व प्रत्यक्ष वापर, होणारा पाणीनाश, प्रत्यक्षातील पाणी वापर, त्याची उत्पादकता व महसूल याचा प्रकल्पनिहाय जललेखा तयार करून त्याची तपासणी सूक्ष्म पद्धतीने करण्याची आवश्यकता आहे. त्याच बरोबर सिंचन व्यवस्थापन कार्यपद्धतीचे लेखा परिक्षण त्रयस्त यंत्रणेमार्फत करण्याची आवश्यकता आहे. त्यानुषंगाने राज्य जलनिती २००३ मधील परिच्छेद (२.५) (२.६) व महाराष्ट्र जलसंपत्ती नियमन प्राधिकरण अधिनियम २००५ च्या कलम ११ (फ) मध्ये शासनाने जलसंपत्ती प्रकल्पांचे स्थिर चिन्हांकन (Bench Marking) जललेखा परिक्षण (Water Audit) व सिंचन स्थितीदर्शक अहवाल प्रसिध्द करण्याची तरतूद आहे.

महाराष्ट्र जल व सिंचन आयोग (जून १९९९) चे शिफारशी नुसार वाल्मी संस्थेत पाणी वितरण मुल्यांकन करण्यासाठी महाराष्ट्र जलसंपत्ती विकास केंद्राची स्थापना-२००४ मध्ये करण्यात आली होती. या कार्यालयाच्या कामाचा अनुभव व उणिवांचा परामर्श घेऊन, सध्याच्या महाराष्ट्र जलसंपत्ती विकास केंद्राचे सबलीकरण व

पुनर्रचना करण्याची गरज निर्माण झाली आहे. या पार्श्वभूमीवर उपलब्ध आस्थापनेची फिरवाफिरवी करुन मुख्य अभियंता, जलसंपत्ती विकास केंद्र, औरंगाबाद या कार्यालयाचे सबलीकरणासह रुपांतर “मुख्य लेखा परिक्षक, जल व सिंचन” या कार्यालयामध्ये करण्याचे शासनाच्या विचाराधीन होते. त्यानुसार शासनाने खालीलप्रमाणे निर्णय घेतला आहे.

## शासन निर्णय -

मुख्य अभियंता, महाराष्ट्र जलसंपत्ती विकास केंद्र, औरंगाबाद या कार्यालयाचे रुपांतर करुन मुख्य लेखा परिक्षक, जल व सिंचन, महाराष्ट्र राज्य (Chief Auditor, Water & Irrigation, Maharashtra State) या कार्यालयाची नव्याने निर्मिती करुन, सदर कार्यालयाचे मुख्यालय औरंगाबाद येथे कार्यान्वित करण्यास शासन मान्यता देण्यात येत आहे. तसेच या कार्यालयाचे प्रमुख मुख्य लेखा परिक्षक या नावाने मुख्य अभियंता अथवा या वेतनश्रेणीतील समकक्ष अधिकारी हे असून, कार्यालय थेट शासनाच्या नियंत्रणाखाली कार्यरत राहील.

२. मुख्य लेखा परिक्षक जल व सिंचन, औरंगाबाद या कार्यालयाची उद्दीष्टे खालीलप्रमाणे आहे :-

२.१ प्रतिवर्षी सिंचन प्रकल्पामध्ये उपलब्ध होणारे पाणी, बाष्पीभवन व अन्य व्यय, वापर यांचा जललेखा व सिंचन लेखा परिक्षण करणे. जलाशयातील पाण्याच्या वार्षिक हिशोबाचे परिक्षण करणे. यासाठी उपलब्ध होणारे पाणी, बाष्पीभवन, विविध मार्गाने होणारा पाणी व्यय याचीही तपासणी करणे.

२.२ सिंचन व बिगर सिंचन देयकाची पडताळणी करणे.

२.३ सिंचन व्यवस्थापन कायदांतील तरतूदींचे क्षेत्रीय स्तरावरील अंमलबजावणीचे परिक्षण (Audit) करणे

२.४ मोठे उद्योग, महानगर पालिका, नगर पालिका, नगरपरिषदा व इतरांना पिण्यासाठी प्रकल्पातून केला जाणारा पाणी पुरवठा, प्रत्यक्षात होणारा पाणी वापर, पाणी नाश, राष्ट्रीय मापदंडाशी तुलना इत्यादी बाबींचे परिक्षण करणे. बिगर सिंचन अभिकरणास विविध प्रयोजनार्थ मंजूर केलेले पाणी व अभिकरणाकरणाकडून होणारा प्रयोजननिहाय प्रत्यक्ष वापर यांचे नियतकालिक परिक्षण करुन, सिंचन व्यवस्थापन प्राधिकरणास / मंडळ कार्यालयास अहवाल देणे. यातील गंभीर त्रुटी/ उणीव असल्यास शासनास अवगत करावे. उपलब्ध होणाऱ्या पाणी वापराची मापदंडाच्या अनुषंगाने तुलना करणे, पाणी व्ययाची टक्केवारी काढणे.

२.५ सिंचन विषयक विशेष चौकशी समितीच्या अहवालातील प्रस्तावित सुधारणा क्र. ११ मध्ये नमूद केल्याप्रमाणे बिगर सिंचन पाणीवापरामध्ये इतर कारणांसाठी (घरगुती व औद्योगिक वापर सोडून) होणाऱ्या पाणी वापराची माहिती घेवून तपासणी करावी व याबाबतचा तपशिलवार हिशोब वार्षिक अहवालात देण्यात यावा.

२.६ प्रतिवर्षी डिसेंबर पूर्वी महालेखापाल अहवालाच्या धर्तीवर जललेखा परिक्षण व सिंचन लेखा परिक्षण अहवाल, सिंचन स्थिती दर्शक अहवाल व बेन्चमार्कींग अहवाल तयार करुन प्रसिध्द करणे. तसेच याबाबतीत आवश्यक सुधारणा व शिफारसी शासनास सादर करणे. औद्योगिक, महानगरपालिका, नगरपालिका व नगर परिषदेकडून केली जाणारी सांडपाणी प्रक्रिया, पुनर्वापर व पुनर्चक्रण (Recycle and Reuse) याबाबतचे परिक्षण करणे.

२.७ राज्यातील पाणी वापर संस्थांची माहिती संकलन व संनियंत्रण करणे. शासन निर्णय पावसं-२०१३/(६१/२०१३)/ लाक्षेवि (आस्था.), दि.१६.०६.२०१३ अन्वये निर्देशित केल्यानुसार कार्यक्षेत्रातील सर्व कामे

२.८ या व्यतिरिक्त अनुभवांती शासन वेळोवेळी निर्देशित करेल अशा बाबी.

२.९ वरील उद्दिष्टांशी सुसंगत कार्यप्रणाली व कार्यनियमावली मुख्य लेखा परिक्षक, जल व सिंचन यांनी तयार करून शासनाकडून एक महिन्यात मान्य करून घ्यावी.

३. मुख्य लेखा परिक्षक, जल व सिंचन कार्यालयातील कार्यभार :- मुख्य लेखा परिक्षक कार्यालयात कार्यकारी अभियंत्यांच्या नियंत्रणाखालील एकूण सहा परिक्षण कक्ष व एक प्रशासकीय कक्ष असे एकूण सात कक्ष निर्माण करण्यात येत आहेत. या कक्षांना स्वतंत्र कार्यालय असणार नाही, सर्वांचे मुख्यालय मुख्य लेखा परिक्षक, जल व सिंचन, औरंगाबाद हे राहिल. परिक्षण कक्षावर खालीलप्रमाणे महामंडळांतर्गत जललेखा व सिंचन लेखा परिक्षणाची जबाबदारी राहिल :-

कक्ष क्र. जबाबदारी

- १ विदर्भ पाटबंधारे विकास महामंडळांतर्गत नागपूर विभाग
- २ विदर्भ पाटबंधारे विकास महामंडळ अंतर्गत अमरावती विभाग
- ३ तापी पाटबंधारे विकास महामंडळ
- ४ गोदावरी मराठवाडा पाटबंधारे विकास महामंडळ
- ५ महाराष्ट्र कृष्णा खोरे विकास महामंडळ
- ६ कोकण पाटबंधारे विकास महामंडळ
- ७ सहायक संचालक म्हणून काम करणे, संचालनालयाचे प्रशासन सांभाळणे आणि जललेखा व सिंचन लेखा, वार्षिक परिक्षण अहवाल, सिंचन स्थितीदर्शक अहवाल व बेंच मार्किंग अहवाल प्रसिध्द करणे, पाणी वापर संस्थांचे संनियंत्रण

४. मुख्य लेखा परिक्षक, जल व सिंचन कार्यालयातील आस्थापना :-

मुख्य अभियंता, महाराष्ट्र जलसंपत्ती विकास केंद्र अंतर्गत सध्या अस्तित्वात असलेली आस्थापना व राज्यातील इतर कार्यालयातील अतिरिक्त ठरत असलेली आस्थापना यांची फिरवाफिरवी करून मुख्य लेखा परिक्षक कार्यालयास आवश्यक आस्थापना सोबतच्या परिशिष्टानुसार उपलब्ध करून देण्यात येत आहे.

५. तथापि, कार्यालयाच्या स्वरूपातील बदलास खालील अटीच्या अधीन राहून मान्यता प्रदान करण्यात येत आहे. :-

- (अ) सदर आस्थापना ज्या मूळ कार्यप्रकारासाठी विनिर्दिष्टपणे निर्माण करण्यात आली आहे, त्या कार्यप्रकारासाठी तीचा वापर न होता, तो अन्य कामासाठी होत असल्याने, सदर हेतूबद्दल लाक्षणिक पूरक मागणीद्वारे विधीमंडळाच्या निदर्शनास आणणे आवश्यक राहिल.

- (आ) प्रशासकीय कार्यालय व नियंत्रणाखाली अन्य कार्यालये शासकीय जागेतच कार्यरत ठेवावीत, त्यासाठी बांधकामाचा वेगळ्याने खर्च करू नये. तसेच कार्यालयाकडे उपलब्ध साहित्याचाच वापर करावा. प्रशासकीय व आस्थापना खर्चात वाढ होणार नाही याची दक्षता घ्यावी, जेणेकरून शासनावर कोणताही आर्थिक भार पडणार नाही.
- (इ) कार्यालयांस उपलब्ध करून द्यावयाची आस्थापना प्रपत्र-“अ” मध्ये नमूद मंजूर पदांमधून वापरण्यात यावीत. या व्यतिरिक्त बंद होणाऱ्या कार्यालयाकडील उर्वरित मंजूर पदे सिंचन व्यवस्थापन कामासाठी स्वतंत्र आदेशान्वये उपलब्ध करून देणे आवश्यक आहे.
- (ई) प्रदेश कार्यालयाने बंद होणाऱ्या कार्यालयांकडील उर्वरित कार्यभार व कार्यालयीन सर्व अभिलेखे प्रशासकीय दृष्ट्या सोयीचे ठरेल अशा कार्यालयास वर्ग करावेत.
- (उ) कार्यालयाकडील पदे वर्ग करण्यापूर्वी कार्यरत पदांचे परिमंडळांतर्गत रिक्त पदांवर समावेशन करून रिक्त पदे वर्ग करण्याची प्रक्रीया करावी.

६. परिशिष्टामध्ये दर्शविल्यानुसार फिरवाफिरविने बंद होणाऱ्या कार्यालयातील वर्ग ३ व वर्ग ४ च्या आस्थापनेचे समावेशन परिमंडळामध्ये रिक्त पदावर करण्यात यावे. शक्यतो मुख्यालयात बदल करू नये. तसेच ज्या शाखा अभियंता व इतर कर्मचाऱ्यांना महालेखा परिक्षक कार्यालयात काम करावयाचे आहे त्यांचे प्रस्ताव मुख्य अभियंतांनी शासनास सादर करावेत व इतर कार्यरत अधिकारी व कर्मचाऱ्यांच्या बदल्या प्रदेश स्तरावरून रिक्त पदावर करण्यात याव्यात.

७. शासन निर्णय, वित्त विभाग क्र.ईआरडब्ल्यू-१०८३/प्र.क्र.६११/८३/एडीएम-९, दिनांक ८ मार्च, १९८४ मधील तरतूदीनुसार मुख्य लेखा परिक्षक, जल व सिंचन, महाराष्ट्र राज्य, औरंगाबाद या प्रशासकीय कार्यालयातील कार्यकारी अभियंता हे आहरण व संवितरण अधिकारी व कार्यालयाचे प्रमुख हे नियंत्रण अधिकारी म्हणून याद्वारे घोषित करण्यात येत आहे.

८. मुख्य लेखा परिक्षक, जल व सिंचन महाराष्ट्र राज्य या कार्यालयाच्या नियंत्रणाखाली कार्यान्वित होणाऱ्या कार्यालयांच्या आस्थापनेवर होणारा खर्च “२७०१-मोठे व मध्यम पाटबंधारे, ८००-इतर खर्च, (०६) महाराष्ट्र जलसंपत्ती विकास केंद्र, औरंगाबाद, (०६)(०२) मुख्य अभियंता, महाराष्ट्र जलसंपत्ती विकास केंद्र, औरंगाबाद (२७०१ ८८२८)” या लेखाशिर्षाखाली मंजूर अनुदानातून भागवावा.

९. मुख्य लेखा परिक्षक, जल व सिंचन महाराष्ट्र राज्य व या अंतर्गतची कार्यालये दिनांक ०१ जून, २०१६ पासून कार्यान्वित होतील या दृष्टीने महासंचालक, जल व भूमी व्यवस्थापन संस्था, औरंगाबाद यांनी आवश्यक ती सर्व कार्यवाही करावी. प्रपत्र-ब मध्ये नमुद विभाग / उप विभाग व कक्ष कार्यालये दि.३१.०५.२०१६ पासून बंद करण्याची आवश्यक कार्यवाही संबंधित महामंडळ व पाटबंधारे संशोधन विकास संचालनालय, पुणे या कार्यालयांनी करावी.

१०. बंद होणाऱ्या विभाग/ उपविभाग कार्यालयांमधील मंजूर पदे फिरवाफिरविने तसेच सदर कार्यालयांमधील नियत अस्थायी व रुपांतरीत अस्थायी पदांना दिनांक ३०.९.२०१६ पर्यंत शासनाने मुदतवाढ मंजूरी दिलेली असल्याने, या कार्यालयातील अधिकारी/ कर्मचाऱ्यांच्या वेतनाच्या प्रश्न उद्भवू नये म्हणून वेतनाबाबत सध्याचीच कार्यपद्धती चालू ठेवावी.

११. मुख्य अभियंता जलसंपत्ती विकास केंद्र, औरंगाबाद येथील अस्तित्वातील आस्थापना व प्रपत्र-ब नुसार बंद होणाऱ्या कार्यालयांकडून उपलब्ध होणाऱ्या आस्थापनेतून मुख्य लेखा परिक्षकांच्या कार्यालयातील रचनेनुसार पदांचे वाटप आदेश मुख्य अभियंता/ मुख्य लेखा परिक्षक यांनी त्यांचे स्तरावर निर्गमित करावेत.

१२. शासन निर्णय वित्त विभाग क्रमांक-१०९२/प्र.क्र.८०६/व्यय-६, दिनांक १५.१०.१९९२ मधील तरतूदीनुसार विभागास प्रदान केलेल्या प्राधिकारानुसार व आंतर वित्त सल्लागार व उप सचिव यांच्या सहमतीने हा आदेश निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०५१८१७४५३२९६२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( स. को. सब्बीनवार )

शासनाचे उप सचिव

प्रत,

- १) मा.राज्यपाल यांचे प्रधान सचिव.
- २) मा.मुख्यमंत्री यांचे प्रधान सचिव.
- ३) मा.मंत्री (जलसंपदा) यांचे खाजगी सचिव.
- ४) मा.राज्यमंत्री (जलसंपदा) यांचे स्वीय सहायक.
- ५) मा.विधानसभा/ विधान परिषद सदस्य (सर्व)
- ६) प्रधान सचिव (ज.सं.प्र.व विकास), जलसंपदा विभाग, मंत्रालय, मुंबई.
- ७) सचिव (ज.सं.व्य.व लाक्षेवि), जलसंपदा विभाग, मंत्रालय, मुंबई.
- ८) महालेखापाल १ व २, महाराष्ट्र राज्य (लेखा व अनुज्ञेयता) मुंबई/नागपूर.
- ९) महालेखापाल १ व २, महाराष्ट्र राज्य (लेखापरीक्षा) मुंबई/नागपूर.
- १०) संचालक, लेखा व कोषागारे, महाराष्ट्र राज्य, मुंबई.

- ११) सर्व कार्यकारी संचालक, महामंडळे /सर्व महासंचालक.
- १२) मुख्य अभियंता , महाराष्ट्र जलसंपत्ती विकास केंद्र, औरंगाबाद.
- १३) सर्व मुख्य अभियंता व सह सचिव, जलसंपदा विभाग, मंत्रालय, मुंबई.
- १४) सर्व मुख्य अभियंता व अधीक्षक अभियंता, जलसंपदा विभाग.
- १५) आंतर वितीय सल्लागार व उपसचिव, जलसंपदा विभाग, मंत्रालय, मुंबई .
- १६) अधीक्षक अभियंता, पुणे पाटबंधारे प्रकल्प मंडळ, पुणे.
- १७) अधीक्षक अभियंता, बीड पाटबंधारे प्रकल्प मंडळ, परळी वैजनाथ.
- १८) अधीक्षक अभियंता, परिमंडळ कार्यालय, पुणे व औरंगाबाद
- १९) अधीक्षक अभियंता, जलसंपदा ई-प्रशासन मंडळ, मंत्रालय, मुंबई (कार्यालयांच्या कार्यप्रकार व नियंत्रण बदलाची आवश्यक ती नोंद घेण्यास्तव)
- २०) संचालक, पाटबंधारे संशोधन व विकास संचालनालय, पुणे.
- २१) सर्व कार्यासने, जलसंपदा विभाग, मंत्रालय, मुंबई.
- २२) लाक्षेवि (आस्था) संग्रहार्थ.

शासन निर्णय क्र. मुलेप-२०१६/प्र.क्र.६५/२०१६/लाक्षेवि(आस्था.), दि.१८ मे, २०१६ सोबतचे "प्रपत्र-अ"

मुख्य लेखा परिक्षक, जल व सिंचन, महाराष्ट्र राज्य, औरंगाबाद कार्यालयासाठी आवश्यक सुधारीत मंजूर आस्थापनेचा तपशील (महाराष्ट्र जलसंपत्ती विकास केंद्र, औरंगाबाद)					
अ.क्र.	संवर्ग निहाय पदानाम	मुख्य अभियंता, महाराष्ट्र जलसंपत्ती विकास केंद्र, औरंगाबाद कार्यालयातील पूर्वीची मंजूर पदसंख्या	मुख्य लेखा परिक्षक, जल व सिंचन, महाराष्ट्र राज्य, औरंगाबाद कार्यालयाची सुधारित मंजूर पदसंख्या	प्रकल्प कार्यालयांकडून उपलब्ध करून द्यावयाची मंजूर पदसंख्या	विद्यमान मंजूर पदांमधून प्रकल्प अथवा व्यवस्थापन कार्यालयांसाठी वर्ग करावयाची मंजूर पदसंख्या
१	मुख्य अभियंता	१	१	०	०
२	स.मु.अभि./ कार्यकारी अभियंता	४	७	३	०
३	उ.कार्य.अभि./उ.वि.अभि./ अधि.	६	१४	८	०
४	स.अश्रे.२/शा.अभि./क. अभि.	६	२०	१४	०
५	विभागीय लेखापाल	०	१	१	०
६	उच्चश्रेणी लघुलेखक	१	०	०	१
७	प्रथम लिपिक	०	१	१	०
८	आरेखक	१	०	०	१
९	सहायक आरेखक	१	०	०	१
१०	अनुरेखक	१	०	०	१
११	स्थापत्य अभि. सहायक	०	०	०	०
१२	वरिष्ठ लिपिक	१	१	०	०
१३	कनिष्ठ लिपिक	२	८	६	०
१४	भांडारपाल	०	०	०	०
१५	सहायक भांडारपाल	१	०	०	१
१६	लघु टं.ले./ नि.श्रेणी ल.लेखक	०	०	०	०
१७	संगणक	०	०	०	०
१८	लिपिक टंकलेखक	४	९	५	०
१९	दप्तर कारकुन	६	०	०	६
२०	वाहनचालक	५	७	२	०
२१	नाईक	०	०	०	०
२२	शिपाई	५	१५	१०	०
२३	चौकीदार	१	२	१	०
	एकुण-	४६	८६	५१	११

शासन निर्णय क्र. मुलेप-२०१६/प्र.क्र.६५/२०१६/लाक्षेवि(आस्था.), दि.१८ मे, २०१६ सोबतचे "प्रपत्र-ब"

बंद करावयाचे खालील नमूद विभाग व अंतर्गतच्या उपविभाग कार्यालयातील मंजूर पदसंख्येतून महा.जलसंपत्ती विकास केंद्र, औरंगाबाद तथा सिंचन व्यवस्थापन कार्यालयांसाठी वर्ग करावयाची मंजूर पदसंख्येचा तपशील.

अ.क्र.	मंजूर पदे	पाट.प्रकल्प अन्वे.वि., (कृष्णा उप खोरे), कराड, करवडी व अंतर्गतचे ४ उप विभाग कार्यालयांची मंजूर पदसंख्या	पा.प्र.अन्वे.वि., (भीमा उप खोरे), पुणे अंतर्गतचे खालील ३ उप विभाग कार्या. (पा.प्र.अन्वे.उवि. क्र.३, सो.पूर/ उवि.क्र.५, नारायणगांव व उवि.क्र.६, उ.बाद)	पासंविस्,पुणे अंतर्गतचे पाणी वापर संस्था मुल्यांकन व संनियंत्रण कक्ष, पुणे कार्यालयाची मंजूर पदसंख्या	बीड लपा वि., अंबेजोगाई, बीड व अंतर्गतची ३ उप विभाग कार्यालयांची मंजूर पदसंख्या	बंद करावयाच्या कार्यालया तील एकुण मंजूर पदे (स्तंभ ३ ते ६)	मुख्य लेखा परिक्षण (महा.जलसंपत्ती विकास केंद्र, औ.बाद) कार्यालयाकडे वर्ग करावयाची मंजूर पदसंख्या (स्तंभ ७ मधून घ्यावयाची पदे)	व्यवस्थापन कार्यालयांसाठी वर्ग करावयाची मंजूर पदसंख्या (स्तंभ ७-८) शिल्लक पदे)
1	2	3	4	5	6	7	8	9
१	कार्यकारी अभियंता	१	०	१	१	३	३	०
२	उ.कार्य.अभि./उ.वि.अभि./ अधि.	५	३	६	३	१७	८	९
३	स.अश्रे.२/शा.अभि./क. अभि.	२२	१३	६	१२	५३	१४	३९
४	विभागीय लेखापाल	१	०	०	१	२	१	१
५	प्रथम लिपिक	१	०	०	१	२	१	१
६	आरेखक	१	०	०	१	२	०	२
७	सहायक आरेखक	१	०	०	१	२	०	२
८	अनुरेखक	४	३	०	२	९	०	९
९	स्थापत्य अभि. सहायक	१४	११	६	८	३९	०	३९
१०	वरिष्ठ लिपिक	९	३	१	७	२०	०	२०
११	कनिष्ठ लिपिक	१०	५	०	८	२३	६	१७
१२	भांडारपाल	१	०	०	१	२	०	२
१३	सहायक भांडारपाल	१	०	०	१	२	०	२
१४	लघु टं.ले./ नि.श्रेणी ल.लेखक	१	०	०	१	२	०	२
१५	संगणक	१	०	०	१	२	०	२
१६	लिपिक टंकलेखक	७	३	३	५	१८	५	१३
१७	वाहनचालक	५	३	१	३	१२	२	१०
१८	नाईक	१	०	०	१	२	०	२
१९	शिपाई	१५	७	२	९	३३	१०	२३
२०	चौकीदार	५	३	१	३	१२	१	११
	एकुण-	१०६	५४	२७	७०	२५७	५१	२०६

सूचना- वरील विवरणपत्रात स्तंभ क्र.३/४/५ व ६ येथे बंद साठी दर्शविलेल्या विभाग उप विभाग व कक्ष कार्यालयांची नावे खालील प्रमाणे

स्तंभ क्र.३	पाटबंधारे प्रकल्प अन्वेषण विभाग (कृष्णा उप खोरे) कराड करवडी
	पाटबंधारे प्रकल्प अन्वेषण उवि.क्र.७, सातारा
	पाटबंधारे प्रकल्प अन्वेषण उवि.क्र.८, कराड
	पाटबंधारे प्रकल्प अन्वेषण उवि.क्र.९, सातारा
	पाटबंधारे प्रकल्प अन्वेषण उवि.क्र.१०, सांगली
स्तंभ क्र.४	पाटबंधारे प्रकल्प अन्वेषण उवि.क्र.३, सोलापूर
	पाटबंधारे प्रकल्प अन्वेषण उवि.क्र.५, नारायणगांव
	पाटबंधारे प्रकल्प अन्वेषण उवि.क्र.६, उस्मानाबाद
स्तंभ क्र.५	पासंविस्,पुणे अंतर्गतचे पाणी वापर संस्था मुल्यांकन व संनियंत्रण कक्ष, पुणे कार्यालयाची मंजूर पदसंख्या
स्तंभ-६	बीड लघु पाटबंधारे विभाग, अंबाजोगाई, बीड
	लघु पाटबंधारे उवि., बीड
	लघु पाटबंधारे सर्वेक्षण उवि., केज